



*Ejwew naghtu gieh lil Xmun Pietru,
Ilkoll, bl-akbar ferh, kull tifhir,
Kburin bil-patrun, mahbub taghna,
Maghdud minn kullhadd b'qaddis kbir.*

Kwadru ta' Mattia Preti fil-Mużew tal-Arti fil-Belt

Mario Fenech



Nistghu nghidu li ahna bhala polpu fi gżira ckejkna li bil kemm tidher fuq il-mappa tad-dinja ghandna ghaliex inkunu kburin ghal fatt li ghadd ta' artisti kbar hallew il-firma taghhom fuq ix-xoghlijiet kbar tal-arti li nltaqghu maghhom kemm fil-knejjes, palazzi u mużewijiet iżda wkoll f'kollezzjonijiet privati.

Waħda minn dawn il-firem kbar ta' artist celebri hija dik ta' Mattia Preti li ghex bejn is-sena 1613 u s-sena 1699. Maghruf sew ghal metodu li kien juza biex jispejga s-suggetti fuq it-tila wara tant snin mill-mewt tiegħu għadu meqjus minn hafna bhala wiehed mill-artist l-kbar li qatt rat id-dinja.

Il-kwadru ta' Ċaħda ta' San Pietru li jinsab fil-Mużew tal-arti fil-Belt Valletta b'xorti tajba kien għadda lill-poplu Malti minn għand il-familja tas-Sinjuri Borg fis-sena 1974.

Id-daqs ta' dan il-kwadru huwa f'it aktar minn metru b'metru u nofs. Il-kuluri ċari li ntużaw mill-artist jikkoncentraw fuq il-figura tal-mara li qiegħdha fuq tal-lemin tal-kwadru. Din qed turi b'subajha lil San Pietru wara li din għarfitu bhala wiehed mid-dixxipli ta' Ġesù.

San Pietru fin-nofs tat-tila iħares lejha jichad dak li kienet qiegħdha tghidlu. Kurjuż il-fatt li l-artist hawnhekk lil Pietru waqt iċ-ċaħda tiegħu qiegħed jurijulna bil-muftieħ f'idu. Allura diġa' bhala l-kap tal-Knisja. Xi haġa li hija komuni fil-kwadri ta' Mattia Preti hija l-figura tas-suldat wara San Pietru qiegħed jisma' dak li qiegħed jintqal fil-waqt li jdejh qiegħdha fuq spallejn San Pietru.

Fil-parti tax-xellug tal-kwadru figuri movimentati ta' Ġesù flimkien ma xi rġiel qiegħed jigi mehud lejn il-palazz ta' Pilatu. Biex jifred dawn il-figuri mill-kumpliment tax-xena l-artist b'hila kbira għamel użu minn kuluri xi f'it skuri fil-waqt li xehet bħal dawl fuq ix-xbieha ta' Ġesù. Id-dettal ta' dan ix-xogħol narawh fil-panneġġi tal-libsa tal-mara, bil-qoffa li għandha f'idejha u fl-espressjoni ta' skantament u biża' fuq wiċċ San Pietru.

Forsi dan il-qaddis hafna jibqgħu isemmuh għal dan l-episodju sfortunat fil-hajja tiegħu, iżda tajjeb li niftakruh ukoll għall-kobor tiegħu fit-tmexxija tal-Knisja fl-ewwel snin ferm iebsa wara t-twaqqif tagħha fuq din l-art mill-Feddej tal-Ġnus.

Il-Festa t-Tajba lil Kullhadd.

